

(۹.)

- ۱۰ فرمان فتحپوری، ڈاکٹر: "اردو شعر" کے تذکرے اور تذکرہ نگاری، لاہور، مجلس ترقی ادب، ۱۹۷۲ء۔
- ۱۱ گوکل پرشاد: "ارمغان گوکل پرشاد"، مرتبہ ڈاکٹر فرمان فتحپوری، کراچی، انجمن ترقی اردو پاکستان، ۱۹۷۵ء۔
- ۱۲ محسن لکھنؤی، سید محسن علی: "مراہا سخن"، تلخیص و ترتیب از ڈاکٹر اقتدا حسن، لاہور، اظہار سنز، ۱۹۷۰ء۔
- ۱۳ مصحفی، غلام ہمدانی: "ریاض الفصحاء" (عکسی طباعت)، لکھنؤ، اتر پردیش اردو اکیڈمی، ۱۹۸۵ء۔
- ۱۴ مظفر حسین صبا گوپاموی: "تذکرہ روز روشن"، تلخیص و ترجمہ عطا کاکوی، پٹنہ، ادارہ تحقیقات عربی و فارسی، ۱۹۶۸ء۔
- ۱۵ نساخ، عبدالغفور: "سخن شعرا" (عکسی طباعت)، لکھنؤ اور پردیش اکیڈمی، ۱۹۸۲ء۔

(۲)

- ۱ امیر احمد علوی: "حیات مصحفی"، مشمولہ "باد کار مصحفی" کراچی، انجمن سادات امروہ۔
- ۲ ظفر اقبال، ڈاکٹر: "آشیانہ" ادب کے مخطوطات مشمولہ قومی زبان کراچی، بابت نومبر ۱۹۸۵ء۔

(۳)

- ۱ دیوان شعور، عکسی نقل: مملوکہ راقم الحروف (قلمی مخزون آشیانہ ادب)۔
- ۲ گارسین دناسی: "تاریخ ادب هندستانی"، مترجمہ و مرتبہ سکستان لیان نذر، جلد اول، ٹائپ شدہ، مخزون کتب خانہ جامع کراچی۔

ڈاکٹر سید عطا الرحیم :

تحقیقی مقالات کی تکنیک : چند غور طلب باتیں

میرے اس مضمون کا تعلق پاکستان کی یونیورسٹیوں میں فنون سے متعلق ہی ایج ڈی اور ایم فل کے لئے لکھنے جانے والے مقالات کی تکنیک سے ہے۔ سب سے پہلے تحقیقی مقالے کے متعلق چند باتیں عرض کرتا ہوں۔

مقالے کی سب سے اہم چیز اس کے موضوع کا انتخاب ہے۔ اگر صحیح طور پر موضوع کا انتخاب ہو جائے تو گویا آدھا کام ہو گیا (یہ بات تحقیقی مضمومین کے لئے بھی درست ہے)۔ اس سلسلے میں خاطرخواہ توجہ نہیں دی جاتی۔ اردو میں تحقیقی مقالات کے لئے جس قسم کے موضوعات منتخب کیجئے گئے ہیں، یہ بات آن پر بھی صادق آتی ہے۔ بڑی خامی یہ ہے کہ موضوعات ایسے پہلے ہوئے ہیں کہ ان میں سے ہر ایک پر کشی مقالے لکھنے جا سکتے ہیں، یا ہر ان پر کشی جملوں میں کام ہو سکتا ہے۔

پہلاً پر قابو ہانے کے لئے سب سے پہلے زمانے کا تعین ضروری ہے۔ اگر موضوع کشی کشی صدیوں پر پہلا ہوا ہو گا تو موضوع کا حق کیونکر ادا ہو سکتا ہے؟

دوسری ضروری چیز یہ ہے کہ مقالے کو مبادیات کے تفصیلی بیان سے گران بار نہ کہا جائے۔ ایک مقالہ دیکھنے کا اتفاق ہوا جس

میں اردو افسانے کا نفسیاتی تعجبہ موضوع تحقیق تھا۔ اس میں تین ماہرین نفسیات فرانڈ، یونگ اور ایڈلر کے تصورات کا طویل ذکر میں ان کی زندگی کے مفصل حالات کے موجود تھا، حالانکہ مقالے کا موضوع اس کا مقاضی تھا کہ اس میں یہ بتانے پر اکتفا کیا جاتا کہ ان ماہرین نفسیات نے ہمارے اردو کے افسانے نگاروں کو کس طرح متاثر کیا اور انہوں نے ان تصورات کو اپنے افسانوں میں کس طرح سمویا۔

موضوع کے انتخاب سے متعلق، میں ایک مثال مغرب کی ایک یونیورسٹی کی پیش کروں گا۔ میرے ایک ساتھی لیڈز یونیورسٹی میں انگریزی میں ”ہیمنگ وے“ پر کام کرنا چاہتے تھے، لیکن موضوع ان کے ذہن میں پورے طور پر متعین نہیں تھا۔ ان کے رہنمای میں مشورہ دیا کہ چند بنیادی کتابیں اچھی طرح پڑھنے کے بعد موضوع محدود اور متعین کر لیں۔ چنانچہ انہوں نے ہیمنگ وے کی تصانیف میں صرف قسمت (Fate) کے مسئلے کو لیا اور اس پر اپنا مقالہ پیش کیا جو پسند کیا گیا۔

موضوع کے سلسلے میں ایک مثال میں اپنی پیش کرتا ہوں۔ ہی ایچ ڈی کے لیے میرا مجازہ موضوع تھا منطقی ایجادیت اور ما بعدالطیعیات (Logical Positivism & Metaphysics) یہ بہت بڑا موضوع تھا اور اس کی جہت بھی متعین نہیں تھی۔ هل یونیورسٹی (انگلستان) میں میرے رہنمای پروفیسر والٹ نے اس کو ایک جہت دے دی۔ اب منطقی ایجادیت والوں نے ما بعدالطیعیات پر جو تنقید کی تھی، مجھے اس کا دفاع کرنا تھا اور ان کے اعتراضات کا مدلل جواب دینا تھا۔ اس میں ما بعدالطیعیات کی ایک نئی تعریف بھی

مل گئی اور آخر میں ایک ما بعدالطبعیاتی مسئلے (روح کی لافانیت) کو بھی پیش کیا گیا۔

اس مثال سے یہ بات واضح ہوتی ہے کہ ایک بڑے بھی ہوئے موضوع کو کیسے ذیلی موضوعات میں تبدیل کیا جاتا ہے۔ ہی۔ ایج۔ ڈی کے لیے بنیادی شرط ہے کہ کام ایک نئے انداز میں کیا جائے، اس میں کوئی نئی بات کہی جائے جو اہم اور وزنی ہو۔ اگر اس موضوع پر پہلے بھی کام ہوا ہے تو اس میں گنجائش رہتی ہے کہ اس میں اضافہ کیا جائے یا اسے بالکل نئے انداز میں پیش کیا جائے۔

مقالات کے موضوع کے سلسلے میں، میں نے جب فنون کے ایک استاد سے بات کی کہ اتنے پڑے (پہلے ہوئے) موضوعات کیوں چنے جاتے ہیں جن پر ایک نہیں کئی ہی ایج ڈی کے مقالے تیار کرائے جا سکتے ہیں، تو انہوں نے توجیہ کے طور پر کہا کہ چونکہ بہت سا بنیادی کام نہیں عوایا ہے، اس لیے ایسے موضوعات لے لیے جاتے ہیں تاکہ بنیادی مواد جمع ہو جائے، اس کے بعد ذیلی عنوانات پر بھی کام ہوگا۔ میں نے کہا کہ یہ طریقہ کار مناسب معلوم نہیں ہوتا۔ کیونکہ بڑے (پہلے ہوئے) موضوعات میں ایک سرسی سا جائزہ پیش کیا جاتا ہے، مواد بھی بالکل اوپری سطح کا جمع ہو پاتا ہے، اس کے پر عکس اگر کسی بڑے موضوع کو ذیلی موضوعات میں تقسیم کیا جائے تو اس سے گہرائی اور گیرائی حاصل ہوگی۔

ایک بڑی خامی مقالات میں مواد کی پیشکش کی ہے، مقال نگار ضروری اور غیر ضروری مواد میں تمیز نہیں کرپاتے۔ ایک موضوع

ہر جو کچھ مل جائے آسے بغیر کسی ترتیب یا نظام کے، جمع کردیتے ہیں۔ اس وجہ سے مقالے کی ضخامت کبھی کبھی تو ۸۰۰ صفحات تک بڑھ جاتی ہے۔ ہی ایج ڈی کے مقالے کو کسی صورت میں ۲۵۰،۲۰۰ صفحات سے زیادہ نہیں ہونا چاہیے۔ سائنس کے موضوعات میں یہ صفحات ۱۰۰،۵۰ تک ہو سکتے ہیں، کیونکہ وہاں کسی خاص نظریہ پر کام ہوتا ہے اور اس کے لیے تجرباتی مواد مہیا کیا جاتا ہے۔

جن مقالات میں ذام کا تمام دستیاب مواد جمع کر دیا جاتا ہے، آسے کسی نظام یا تصور کے تحت منتخب کر کرے جمع نہیں کیا جاتا، مثلاً کسی تقریر کا حوالہ دیا تو ہو ری تقریر لکھ دی، حالانکہ چند ہی جملے مطلب کے ہونگے، تو لازمی نتیجہ یہی نکلے گا کہ مقالے کی ضخامت بڑھ جائے گی لیکن افادیت کھٹ جائے گی۔ یہی وجہ ہے کہ بعض مضامین کے، جن میں اردو بھی شامل ہے بہت کم مقالے چھپ سکتے ہیں کیونکہ اگر ان کو چھاپا جائے تو ان کی ضخامت کو کم کرنا پڑے گا اور یہ کام خود پر ایج ڈی کے نئے مقالے کی طرح محنت طلب ہوگا۔

میرے خیال میں اردو میں اس انداز پر کام ہو سکتا ہے، مثلاً کوئی اسکالر ایک کشیر الجہات مصنف کو موضوع تحقیق بنانا چاہتا ہے تو یہ ایک موضوع بن تو سکتا ہے، لیکن اگر صرف کسی ایک جہت میں اس کے کارناموں کی تحقیق کی جائے تو یہ ذیلی موضوع ایک بہتر موضوع ہوگا۔ غالب کے خطوط پر ایک ہی ایج ڈی نہیں بلکہ بہت سے ہی ایج ڈی کے مقالے لکھے جاسکتے ہیں کیونکہ ان میں بہت سے پہلو پوشیدہ ہیں۔

جمہاں تک مقالے کی ہیئت (Form) کا تعلق ہے، اس کے لیے کئی کتابیں ہیں جن سے مدد لی جاسکتی ہے۔ اس سلسلے میں ایک اہم کتاب تراپیاں کی ہے، جس میں وہ تمام ضروری باتیں آگئی ہیں جن کو نظر میں رکھنے کی ضرورت مقالہ لکھتے وقت ہوتی ہے، یعنی مقالے کے موضوع کو مختلف ابواب میں کیسے تقسیم کیا جائے، حوالے کس طرح دیے جائیں، حوالوں میں ضروری حصہ متن میں شامل ہو، باقی کو پاورقی حوالوں میں یا ضمیمے میں دیا جائے، اقتباسات کس طرح درج کیے جائیں اور ان کو متن میں کس طرح لکھا جائے، مقالے کو مربوط شکل کس طرح دی جاسکتی ہے، ایک باب کو دوسرے باب اور ایک بحث کو دوسری بحث سے متعلق ہونا چاہیے، مقالے کا ایک ارتقائی عمل ہونا چاہیے، آخر میں کتابیات کو کم طرح پیش کیا جائے۔

کتابیات میں بھی رطب و یا پس نہیں ہونا چاہیے، صرف متعلق اہم اور مستند کتابوں کو جگہ دینی چاہیے۔ اور مأخذ کی اقسام پر بھی نظر رکھنی چاہیے۔

مأخذ دو قسم کے ہوتے ہیں، بنیادی مأخذ، دوسرے ثانوی مأخذ۔ مقالے کی بنیاد، بنیادی مأخذوں پر رکھی جاتی ہے، ثانوی مأخذوں سے صرف مدد لی جاتی ہے، ان پر بنیاد نہیں رکھی جاتی۔ مقالے کے لیے سواد جمع کرنا ایک اہم مرحلہ ہوتا ہے۔ اس کو مختلف انداز میں جمع کیا جاتا ہے۔ ایک عام انداز تو کارڈ سسٹم ہے۔ حسب ضرورت مباحثت اور ابواب یا مسائل کے

1. Kate L. Turabian: "A Manual for Writers of Dissertations", Chicago, University of Chicago Press, 1954.

تحت یہ کارڈ بنائے جا سکتے ہیں اور ان پر مأخذ کے کوائف بھی درج کئے جانے ہیں۔ ایک اور طریقہ یہ ہے کہ الگ الگ کاپیاں لے کر مقالے کے مختلف ابواب سے متعلق مواد جمع کیا جاتا ہے۔ مواد جمع کرنے کے لیے پہلے کتاب پر ایک سرسری نظر ڈالیں۔ کچھ اہم نکات نوٹ کریں یا ذہن نشین کریں دوسری بار اس کتاب کو بغور پڑھیں اور تب اس کے نوٹس لیں۔ خاص طور سے اگر کسی باب کو لکھ رہے ہوں تو یہ بہت ضروری ہے۔ جب کسی باب سے متعلق مواد جمع ہو جائے تو اس کو چھانٹیں اور ترتیب دیں، پھر مقالے میں پیش کریں۔

مقالات کا موضوع ابتداء میں تو کچھ ہوتا ہے، لیکن جیسے جیسے کام پڑھتا ہے، اس میں جزوی ترمیم (Modification) کی ضرورت پیش آسکتی ہے۔ مقالے کے اختتام ہر ہی موضوع کی اپک حتمی صورت بتتی ہے۔ اس لیے ہمارے خیال میں رہنا کی سفارش سے اس حتمی مرحلے ہر بھی موضوع میں مناسب جزوی ترمیم کی گنجائش ہی ایچ ڈی ایم فل کے قواعد و ضوابط میں رکھی جائے تو بہتر ہو گا، تاکہ تحقیقی کام اپنے منطقی انجام کو پہنچیں اور اس میں رخنے نہ پڑے۔

انھی گذارشات پر اس مضمون کو ختم کیا جاتا ہے۔